

मासेमारी नौकांचे यांत्रिकीकरण या योजनेंतर्गत मंजूर
प्रस्तावांना सन २०१४-१५ या वर्षात ५५ % निधी वितरीत
करणेबाबत....

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: मत्स्यवि-१११४/प्र.क्र.१५०/पदुम-१४

मंत्रालय विस्तार, मुंबई -४०० ०३२

तारीख: ८ ऑगस्ट, २०१४

वाचा -

- १) शासन निर्णय क्रमांक: रासनि-१२९३/(१५९)/पदुम-१४, दि. ८ जानेवारी, १९९६
- २) शासन निर्णय क्रमांक: मत्स्यवि-२०१२/प्र.क्र.३३२/पदुम-१४, दि. ४ मार्च, २०१३
- ३) राष्ट्रीय सहकार विकास निगम यांचे पत्र क्र. रा.स.वि.नि./२-२/२०१०-मत्स्य. (२०२) (SA २००९७), दिनांक २३ जुलै, २०१२
- ३) आयुक्त, मत्स्यव्यवसाय यांचे पत्र क्र.मत्स्य/सां/०६११०१/२९/२०१४-१५, दिनांक १६.५.२०१४

प्रस्तावना -

मासेमारी नौकांचे यांत्रिकीकरण योजनेअंतर्गत मच्छिमारांना यांत्रिकी नौका बांधणीकरीता राष्ट्रीय सहकार विकास निगम पुरस्कृत योजनेखाली अर्थसहाय्य देण्याची योजना शासनामार्फत राबविण्यात येते. यासाठी राष्ट्रीय सहकार विकास निगमकडून मंजूरी दिलेल्या प्रस्तावांकरिता राज्य शासनास ८० % कर्ज मंजूर करण्यात येते. त्यापैकी राज्य शासनाकडून मच्छिमार संस्थेच्या गटास प्रथम १०% खास विमोचक भागभांडवल (राज्य), २०% खास विमोचक भागभांडवल(रा.स.वि.नि.) व ५% भागभांडवल (रा.स.वि.नि.) असा एकूण २५% निधी राज्य शासनाकडून दिला जातो. त्यानंतर नौकेच्या कामाची प्रगती पाहून उर्वरित ५५% कर्ज उपलब्ध करून देण्यात येते. सदर योजनेअंतर्गत राष्ट्रीय सहकार विकास निगमकडून मंजूरी प्राप्त असलेल्या एकूण २ गटांना ५५% कर्जाची रक्कम वितरीत करण्याची बाब शासनाच्या विचाराधिन होती.

शासन निर्णय-

मासेमारी नौकांचे यांत्रिकीकरण या योजनेअंतर्गत मच्छिमारांना यांत्रिक नौका बांधणीकरीता राष्ट्रीय सहकार विकास निगम पुरस्कृत योजनेखाली अर्थसहाय्य या योजनेअंतर्गत ५५% रकमेच्या हिश्यापोटी माहूल मत्स्य.सह सेवा

संस्था, माहूल, मुंबई उपनगर संस्थेतील श्री. संदीप बाबासाहेब औटी यांच्या गटास रु. २९,३८,८५९/- व श्री. भावेश मधुकर कोळी यांच्या गटास रु. २३,३२,७४१/- असे एकूण २ गटांना रु.५२,७१,६००/- (रुपये बावन्न लाख एकाहत्तर हजार सहाशे फक्त) इतका निधी वितरीत करण्यास मंजूरी देण्यात येत आहे.

२. उपरोक्त वाचा मधील शासन निर्णय दिनांक ४.३.२००१३ मध्ये नमूद केल्यानुसार राष्ट्रीय सहकार विकास निगमकडून मंजूरी प्राप्त गटांपैकी ज्या गटांनी दिनांक ४.३.२०१३ पूर्वी लाकडी नौकऐवजी फायबर नौका बांधल्या आहेत, अशा गटांना रा.स.वि.नि. च्या दिनांक १८.९.२००८ च्या पत्रान्वये निश्चित केलेली फायबर बोटीची किंमत अथवा फायबर बोट बांधण्यासाठी आलेला प्रत्यक्ष खर्च यापैकी जी कमी असेल, ती रक्कम अनुज्ञेय राहिल. अधिकची रक्कम कोषागारात जमा करण्यात यावी. तसेच ज्या गटांनी दिनांक ४.३.२०१३ नंतर लाकडी नौकऐवजी फायबर नौका बांधल्या आहेत, अशा गटांना रा.स.वि.नि. च्या दिनांक ३१.१.२०१२ च्या पत्रान्वये निश्चित केलेली फायबर बोटीची किंमत अथवा फायबर बोट बांधण्यासाठी आलेला प्रत्यक्ष खर्च यापैकी जी कमी असेल, ती रक्कम अनुज्ञेय राहिल. अधिकची रक्कम कोषागारात जमा करण्यात यावी. संबंधित गटांना अनुज्ञेय असलेल्या रकमेपेक्षा जास्त रक्कम वितरीत होणार नाही, हे पाहण्याची जबाबदारी सर्व संबंधित आंहरण व संवितरण अधिकाऱ्याची राहिल.

३. याकरिता येणारा खर्च “ मागणी क्रमांक-डी-९, ६४०५-मत्स्यव्यवसायासाठी कर्जे, (००) (१९५) मच्छिमार सहकारी संस्थांना कर्जे, पंचवार्षिक योजनेअंतर्गत योजना, (००) (०१) यांत्रिक नौका /खोल सागरातील मासेमारी नौकांसाठी कर्ज-रा.स.वि.नि. हिस्सा (भारीत) (६४०५ ००८१), ५५ कर्जे व आगाऊ रक्कम या लेखाशिर्षांतर्गत सन २०१४-१५ साठीच्या उपलब्ध तरतूदीतून भागविण्यात यावा.

४. याबाबत संबंधित जिल्ह्यांचे सहाय्यक आयुक्त, मत्स्यव्यवसाय (तांत्रिक) हे आहरण व संवितरण अधिकारी राहतील. तसेच आयुक्त, मत्स्यव्यवसाय हे नियंत्रक अधिकारी राहतील. त्यांनी निधी वितरीत करण्यापूर्वी योजनेच्या अटी व शर्तीचे पालन होईल याची दक्षता घ्यावी.

५. सदर निर्णय नियोजन व वित्त विभागाच्या सहमतीने आणि वित्त विभागाच्या अनौपचारिक संदर्भ क्रमांक ३४८/१४/ व्यय-२, दिनांक ०५.८.२०१४ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८०८१२५१५३६८०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नितीन पवार

कार्यासन अधिकारी, महाराष्ट्र शासन

प्रत,

१. आयुक्त, मत्स्यव्यवसाय, महाराष्ट्र राज्य, मुंबई
२. जिल्हाधिकारी तथा सदस्य सचिव, जिल्हा नियोजन समिती, मुंबई शहर /ठाणे
३. सह आयुक्त (सागरी), आयुक्त, मत्स्यव्यवसाय याचे कार्यालय, मुंबई
४. प्रादेशिक उपआयुक्त, मुंबई विभाग, मुंबई
५. सहायक आयुक्त, मत्स्यव्यवसाय, मुंबई उपनगर
६. महालेखापाल-१, महाराष्ट्र राज्य (लेखा परीक्षा/ लेखा अनुज्ञेयता) मुंबई
७. अधिदान व लेखा अधिकारी, मुंबई
८. निवासी लेखाधिकारी, मुंबई
९. सर्व संबंधित संस्था
१०. नियोजन विभाग, मंत्रालय, मुंबई
११. वित्त विभाग (व्यय-२/अर्थसंकल्प/अर्थबळ), मंत्रालय, मुंबई
१२. कार्यासन पदुम-१६, कृषि व पदुम विभाग, मंत्रालय, मुंबई
१३. निवड नस्ती, पदुम-१४

